


۱۲۔ مرج نامہ



خواجہ حسن نظامی

پہلی بات: ایک مرتبہ شکار کے دوران ایران کے بادشاہ نو شیروان نے شاہی باور پری کے رونے کی آواز سنی تو وجہ دریافت کی۔ پتا چلا نمک ختم ہو جانے پر افسر نے اسے مارا ہے۔ بادشاہ نے افسر کو سمجھایا کہ مارنا مناسب نہیں تھا۔ پھر ملازم کو یہ حکم دیا کہ پاس کے کسی گاؤں سے جا کر نمک لے آؤ۔ مگر اس کی قیمت ضرور ادا کرنا ورنہ بعد میں آنے والے لوگ بستی سے مفت میں چیزیں حاصل کریں گے۔ کئی چیزیں بظاہر معمولی ہوتی ہیں لیکن ہماری زندگی میں ان کی بہت اہمیت ہے۔ ان کے بغیر ہمارے کام ادھورے رہ جاتے ہیں۔ تیل، نمک، مرچ مسالے وغیرہ نہ ہوں تو کھانے کا مزہ جاتا رہے۔ ذیل کے سبق میں مصنف نے دلی اور لال قلعے کے حوالے سے مرچ کا ذکر کیا ہے اور مرچ کی تیزی پر اپنے تاثرات دلچسپ انداز میں بیان کیے ہیں۔ ان کے خیال میں 'مرچ کھانے کی چیز نہیں؛ اس کو تو کھیت میں دیکھنا چاہیے'۔

جان پچان: خواجہ حسن ناظمی کا اصل نام علی حسن تھا۔ وہ ۲۵ نومبر ۱۸۱۴ء کو دہلی میں پیدا ہوئے۔ ان کا تعلق دہلی کے مشہور بزرگ حضرت نظام الدین اولیا کے خاندان سے تھا۔ خواجہ صاحب ایک بلند پایہ ادیب، صحافی، مترجم اور انسٹائیٹ گار تھے۔ انہوں نے کئی رسائل اور اخبارات جاری کیے جن میں اخبارِ منادی، آخروقت تک شائع ہوتا رہا۔ ان کے تحریر کردہ روزنامے بہت مشہور ہیں۔ خواجہ صاحب کا طرزِ تحریر دلچسپ، پُرا شر اور آسان ہے۔ ان کی کتابوں میں 'غدر کے افسانے'، بہت مقبول ہے۔ ان کی دیگر اہم تصانیف میں 'گدگدیاں'، اور 'سی پارہ دل'، قابل ذکر ہیں۔ وہ ۱۹۵۵ء کو اپنے خالق حقیقی سے جا ملے۔

وہ پرانا قلعہ ہی نہ رہا جہاں کی لال مرچیں دلی میں مشہور تھیں اور پھری والے پرانے قلعے کی مرچیں! آواز لگا کرم رچیں بیچا کرتے تھے۔ کہنے کو قلعہ اب بھی موجود ہے لیکن اس کے آس پاس کی زمین جہاں مرچوں کی پیداوار تھی، نئی دلی کے نقشے میں آگئی اور کھیتوں کی کاری کا نقشہ قلعے کے قرب بالکل مٹ گیا۔

خدا کی مار، منہ میں آگ لگ گئی۔ آنکھیں پانی میں ڈوب گئیں۔ یہ سالن ہے یا مرچوں کا اچار؟ دلی والے، خبرنہیں، اتنی مرچیں کیوں کھاتے ہیں۔ دکن، مدراس اور دلی کے سوا ساری دنیا میں مرچوں کی اتنی زیادتی نہیں ہے۔ کہیں کافی مرچوں کا رواج ہے، کہیں سرے سے مرچ کھاتے ہی نہیں۔ مگر دلی، الہی تیری پناہ! سالن میں لال مرچ نہ ہو تو دلی والے اس کی صورت پر نام



مرچیں ایسی معلوم ہوتی ہیں جیسے سبز سائن میں لال لال پھول یا روشنی کے سبز جھاڑ میں سرخ رنگ کی قلمیں لٹکا کرتی ہیں۔

بے چارہ پودا تو اول سے آخر تک سبز ہی رہتا ہے۔ خبر نہیں مرچ میں یہ جوانی کہاں سے آ جاتی ہے کہ مرتبہ دم تک لال رہتی ہے۔ شاید مرچ کے پودے کا جگہ بھی لال ہوگا۔

مرچیں ٹوٹ کر آتی ہیں تو ڈوروں میں پروکر اور ہار بنا کر یا یوں ہی چھتوں اور زمین پر پھیلا کر ان کو سکھا لیتے ہیں۔ پھر کیا مجال جو دھوپ سے ان کے رنگ و رعن میں فرق آتا ہو۔ سوکھ کر مرچ جاتی ہیں مگر چہرہ ویسا ہی لال دمکا کرتا ہے۔ بلکہ کھال میں ایک طرح کی چپک اور شفافی پیدا ہو جاتی ہے جس میں سے ان کے اندر کے نجح نظر آ جایا کرتے ہیں۔ مرچ کے پیٹ میں بہت سے تیج ہوتے ہیں اور ان کی شکل زرد اور گول گول بالکل سونے کی گئیوں کی سی ہوتی ہے۔

مرچ کھانے کی چیز نہیں ہے۔ اس کو تو کھیت میں دیکھنا چاہیے مگر خلقت کھاتی ہے۔ لال مرچ معدہ، جگر، مثانہ، دل و دماغ کو بے حد مضر ہے۔ اس کا نقصان بہت آہستہ آہستہ ہوتا ہے اور معلوم نہیں ہوتا۔

مجھی کو دیکھو! اُس کے دلدادوں میں ہوں۔ آٹھ دن ہوئے بالکل چھوڑ دی ہے اور دیکھتا ہوں کہ اس کے ترک نے میری صحت کو بے حد فائدہ پہنچایا۔ اب تو عہد کر لیا، خدا نے چاہا تو اس فتنی کو کبھی منہ نہ لگاؤں گا۔ بی مرچ کو چھوڑ دیا۔ برسوں ساتھ رہی تھی، اس واسطے اس کی یادگار میں یہ مرچ نامہ لکھا ہے کہ مجھ کو بے وفا نہ کہے۔

معنی واشارات

- روشنی کا جھومر	- جھاڑ	- بدعا ہے یعنی خدا اسے بر باد کرے	- خدا کی مار
- آر پار نظر آنے کی غاصبت	- شفافی	- منہ میں جلن ہونا	- آگ لگنا
- نقصان دہ	- مضر	- آنکھوں میں پانی بھرا آنا	- آنکھیں پانی میں ڈوبنا
- پسند کرنے والا	- دلدادہ	- اے اللہ! میں تیری پناہ چاہتا ہوں	- الہی تیری پناہ!
- مصیبت (فتنه کا موئٹ)	- فتنی	- بُرا کہنا	- نام دھرنا
		- منہ بگاڑنا	- نیلی پیلی شکل بنانا

مشق

- ۱۔ خواجہ صاحب کے طرزِ تحریر کی خصوصیت بیان کیجیے۔
- ۲۔ دلی میں کس جگہ کی لال مرچیں مشہور تھیں؟
- ۳۔ ہرے پودوں میں لال مرچیں کیسی معلوم ہوتی ہیں؟
- ۴۔ دلی والے ہری مرچوں کو کیسے استعمال کرتے ہیں؟

- ایک جملے میں جواب لکھیے:
- ۱۔ خواجہ حسن نظامی کا اصل نام کیا تھا؟
 - ۲۔ خواجہ حسن نظامی کا کون سا اخبار آخر وقت تک جاری رہا؟
 - ۳۔ خواجہ حسن نظامی کی مشہور کتابوں کے نام لکھیے۔

- سالن کی لال لال رنگت کی ۳۔

(الف) شکایت کی جاتی ہے۔
 (ب) تعریف کی جاتی ہے۔
 (ج) بُرائی کی جاتی ہے۔

..... لال مرچ کا پودا ۴۔

(الف) بہت چھوٹا ہوتا ہے۔
 (ب) تین فٹ اونچا ہوتا ہے۔
 (ج) دو ڈبڑھ فٹ اونچا ہوتا ہے۔

..... مرچ کے پیٹ میں ۵۔

(الف) پھل ہوتے ہیں۔
 (ب) نیچ ہوتے ہیں۔
 (ج) پیتے ہوتے ہیں۔



سبق سے مندرجہ ذیل کے ہم معنی فقرے تلاش کر کے
انھیں اپنے جملوں میں استعمال کیجیے :

منہ جلنا، شکلیں بنانا، آخر تک، چہرہ چمکنا، فیصلہ کر لینا،
آنکھوں سے مانی رکنا



مصنف کے مندرجہ ذیل جملوں کی وضاحت اینے *

الفاظ میں کچھی:

- ۱۔ ”یہ سالن ہے یا مرچوں کا اچار؟“

۲۔ ”مگر دلی، الہی تیری پناہ!“

۳۔ ”خبر نہیں مرچ میں یہ جوانی کہاں سے آجائی ہے؟“

۴۔ ”پھر کیا مجالِ جود ہوپ سے ان کے رنگ و روغن میں فرق آتا ہو۔“

۵۔ ”خدا نے جا باتوں اس فتنی کو کبھی منہ نہ لگاؤں گا۔“



- ۸۔ مرجوں کو کیسے شکھایا جاتا ہے؟

۹۔ مرج کے بیجوں کی شکل کیسی ہوتی ہے؟

۱۰۔ مصنف نے لال مرج کو انسانی جسم کے کن اعضا کے لیے مضر بتایا ہے؟

۱۱۔ مصنف نے کیا عہد کیا ہے؟

۱۲۔ مصنف نے مرج نامہ کیوں لکھا؟

* مختصر جواب لکھیے:

۱۔ مصنف نے مرج کی کھال کی کیا خوبیاں بیان کی ہیں؟

۲۔ مصنف نے یہ کیوں کہا کہ مرج کھانے کی چیز نہیں ہے؟

مختصر جواب لکھیے :

- مصنف نے مرچ کی کھال کی کیا خوبیاں بیان کی
ہیں؟

جوڑیاں لگائے:

الف	ب
ولی	مرچ کی کھال
دکن	لال لال پھول
قلمیں	روشنی کے سبز بھاڑ
سبز ساٹن	مرچوں کی زیادتی
شفافی	پرانے قلعے کی مرچیں

اس سبق سے ہم معنی رنگ کی جوڑیاں ملاش کر کے
لکھئے - جسے سیاہ - کالا

صحیح متداول چن کر جملے مکمل کیجئے :

-**حیثیٰ کیا ری کا نقشہ**

(الف) قلعہ کے قریب بالکل مٹ گیا۔

(ب) نئی دلی کے نقشے میں آ گیا۔

(ج) آس ساس کی زمین میں گم ہو گیا۔

..... سالن مے ما۔

- (الف) آم کا اچار؟
 (ب) مرچوں کا اچار?
 (ج) لیموکا اچار؟



* ذیل میں دیے ہوئے الفاظ/محاوروں کو صحیح معنی و مفہوم کے سامنے تحریر کیجیے:

نام سر کی ٹیپوا چڑھنا
پارہ دق رجوع کرنا مار
خدا لینا دھرنا ہونا اٹھانا

مثال: براکھنا - نام دھرنا

- | | | |
|----|--------------|-------|
| ۱۔ | بد دعا | |
| ۲۔ | غصے میں آنا | |
| ۳۔ | گلا پڑھ لینا | |
| ۴۔ | بعاوت کرنا | |
| ۵۔ | پریشان کرنا | |
| ۶۔ | متوجہ ہونا | |



سرگرمی/مخصوصہ:

- ۱۔ یومِ ترغیب مطالعہ کے تحت اپنی پسندیدہ کتابوں پر اپنی رائے پیش کیجیے۔
- ۲۔ ریاضی داں / سیاست داں / تاریخ داں کے بارے میں معلومات حاصل کیجیے۔
- ۳۔ مراثی تقریری مقابلوں میں شرکت کیجیے۔

آئیے زبان سکھیں

‘مرتے دم تک’ کہنے سے یہ نہیں سمجھنا چاہیے کہ بولنے والا مر جانا چاہتا ہے بلکہ ایسا کہہ کروہ کسی کام کو آخر تک کرتے رہنے کا عہد کر رہا ہے۔

‘کیا مجال’ سے معلوم ہو رہا ہے کہ کہنے والے کو اپنی بات پر اعتبار ہے۔ الفاظ کے ایسے مجموعوں کو **روزمرہ** کہا جاتا ہے۔ ہم ایسے لفظوں اور فقروں کو اپنی روز کی بات چیت میں ضرور استعمال کرتے ہیں۔ ان کے استعمال سے بات میں زور پیدا ہوتا ہے۔ روزمرہ اور محاورے میں فرق یہ ہے کہ روزمرہ فعل کی صورت میں نہیں ہوتا اور محاورہ فعل کی صورت میں ہوتا ہے۔ ہم صرف ‘خدا کی مار’ کہتے ہیں۔ ‘خدا کی مار پڑے، نہیں کہتے۔ آپ جانتے ہیں کہ محاورہ اپنے آخر میں فعل پر ختم ہوتا ہے مثلاً ‘نام دھرنا / منہ نہ لگانا، وغیرہ۔

- سبق ‘خوبی کی بہادری’ سے روزمرہ کی پانچ اور محاوروں کی پانچ مثالیں تلاش کیجیے۔

روزمرہ

زبان کے استعمال میں ہم کچھ ایسے الفاظ اور فقرے اپنی باتوں میں ضرور لے آتے ہیں جن کے معنی مخصوص ہوتے ہیں اور جو مخصوص صورت حال ہی میں استعمال کیے جاتے ہیں مثلاً سبق ‘مرچ نامہ’ میں آنے والے یہ فقرے:

- ۱۔ خدا کی مار، منه میں آگ لگ گئی۔
- ۲۔ مگر دلی، الہی تیری پناہ!
- ۳۔ مرتے دم تک لال رہتی ہے۔
- ۴۔ کیا مجال جو دھوپ سے ان کے رنگ و روغن میں فرق آتا ہو۔

خط کشیدہ الفاظ میں ‘خدا کی مار’ سے بولنے والے کا غصہ ظاہر ہو رہا ہے اور یہ کہہ کروہ کسی کو بد دعا دے رہا ہے۔

الہی تیری پناہ! فقرے سے جیت کا اظہار ہو رہا ہے۔